

# X' INHUWA L-QORAN

Fil-Palestina, in-naħa tal-Gharab, fejn hemm l-aktar Imkejjen Imqaddsa, l-akbar għadd ta' nies li hemm huma Misilmin. Il-Misilmin huma dawk li jħarsu d-Din ta' Muhammed, jġigifieri l-Qoran. U billi kollox tajjeb li tkun taf, hawn sa ngħidu ftit il-Qoran x' inhuwa, biex jekk wiehed jisma' lil min isem-mih, jista' jifhem aħjar.

Il-Qoran huwa l-ktieb imqaddes tal-Misilmin, jġigifieri, kif għedna fuq, ta' dawk in-nies li jħarsu d-Djiena ta' Muhammed, li hawn Malta ngħidulu Mawmettu. Billi l-Gharab qishom kollha Misilmin, għax Pagani fosthom hadd ma baqa' u ftit wisq hemm Insara, nistgħu ngħidu li l-Qoran huwa s-sies ta' kull ma jemmnu u kull ma jagħmlu l-Gharab, jew il-Misilmin, bħal ma l-Evangēlju għandu jkun is-sies ta' kull ma jemmnu u jagħmlu l-Insara.

Imma l-Qoran u l-Evangēlju, għad li f'ħafna għewejjed li jgħallmu jixbħu lil xulxin, fil-kitba tagħhom hemm għażla kbira. L-Evangēlju huwa l-ewwel ktieb li nkiteb fuq x'qal u x'għamel Gesù Kristu meta kien fid-dinja; il-Qoran hu, kif jemmnu l-Misilmin, il-ktieb li fih miġbur il-kliem li Allah baġhat jgħid lil Muhammed (kif qal hu, Muhammed) ma' l-Anglu Grabiēl, fuq x'kellhom jemmnu u x'kellhom jagħmlu l-Gharab. Waqt li Gesù qatt ma qabbad lil hadd jikteb kliemu, Muhammed kien iqabbad lil xi hadd jikteb malajr il-kliem li kien iġhid li qallu l-Anglu. Waqt li l-Insara għandhom erba' Evangēlji Kanonki u ħafna Evangēlji Apokrifi, il-Misilmin għandhom Qoran wiehed biss, kanonku, u Apokrifi xejn, għax ħarqu u ħassru l-bqija kollha. Waqt li l-Qoran miktub bil-kliem sew u fil-lsien li qalu Muhammed, l-Evangēlju ta' l-Insara miktub bil-Grieg, ma

hux bil-lsien Arami li kien jitkellem Gesù. Waqt li Muhammed biddel għadd ta' kliem mill-Qoran tiegħu, Gesù qatt ma biddel kelma li hi kelma, u qal b'enfasi kbira li xejn ma kellu jittbiddel minn kliemu, għall-eternità.

Il-Qoran mela, hu ktieb miktub bil-Gharbi asli, jġigifieri bil-lsien klassku, Gharbi tal-Gharabija, li aktarx hu l-isbah u l-aħjar il-lsien li hawn fid-dinja. Fih mija u erbataxer (114) taqsima. It-taqsimiet, uhud twal ħafna għax hemm li fihom mitejn u tmenin (280) vers, u oħrajn qosra ħafna li ma fihomx għajr żewġ versi jew tlieta. Kif inhu l-Qoran, it-taqsimiet it-twal tiegħu qegħdin fil-bidu u l-qosra fit-tmiem. Il-Qoran miktub proza bir-rima, jġigifieri l-hoss ta' l-aħhar biċċa ta' l-aħhar kliem ta' kull vers, ikun jaqbel, qisu għanja, bħal xulxin. Kull taqsima għandha l-isem tagħha bħalli kieku t-taqsimata tal-Baqra, it-taqsimata ta' l-Indiema, it-taqsimata tal-Merħla, it-taqsimata tal-Qamar, u dan. Hemm ukoll it-taqsimata tal-Madonna, li għaliha Muhammed kellu qima kbira. Kull vers minn dit-taqsimata jintemm bil-kliem bir-rima li taqbel ma' "Marija". It-taqsimiet tal-Qoran kollha jibdeu bil-formla: "B'ism Allaħ ir-Raħman ir-Raħħim", jġigifieri "Fl-Isem t'Alla, li jagħder u jhenn", qishom ir-radd tas-salib ta' l-Insara.

It-taqsimiet tal-Qoran ma humiex imqegħdin wara xulxin fiż-żmien li qalhom Muhammed. Hemm taqsimiet li Muhammed qalhom fil-bidu ta' żmien u issa qegħdin fl-aħhar tal-ktieb, u oħrajn li qalhom fl-aħhar u issa qegħdin fl-ewwel. Dan ġara għax meta kien għadu ħaj Muhammed, il-Qoran ma kienx għadu miktub fi ktieb wiehed, imma kien miktub taqsima-taqsimata, fuq xi ġebbla mielsa jew fuq xi


ghadma, jew fuq xi biċċa ghuda, jew fuq werqa tal-qasab jew ġilda tan-na-ghaġ. U għadd kbir ta' taqsimiet oħra ma kienu miktuba xejn, imma kien hemm nies li kienu jafu jghiduhom bħal ma ahna ngehdu l-Kredu u s-Salve Regina. Għal hekk, meta t-taqsimiet tal-Qoran kitbuhom ktieb wiehed, fis-sena 634, it-taqsimiet it-twal qeghduhom fil-bidu u l-qosra fit-tmiem.

Il-Qoran ingabar fi ktieb wiehed ftit wara li miet Muhammed, għax beżghu li biċċiet minnu jintilfu, billi kien hemm gwerra kbira, fis-sena 633 u fiha mietu bosta Gharab li kienu jafu t-taqsimiet minnu bl-amment. Kien hemm aktar minn gabra waħda u kien hemm għażliet kbar bejniethom. L-aħjar gabra kienet maghduda dik li għamel wiehed Gharbi jismu Żejd, li fi tfulitu kien Nisrani u qaleb Mislem, għax kien waqa' l-sir u Muhammed xtrah u rabbieh bħal ibnu. Fis-sena 650, jiġifieri wara sittaxer sena, Żejd raġa' hareġ harġa oħra tal-Qoran, b'xi tiswijiet u l-harġiet ta' qabel harquhom kollha, biex bejn il-Gharab ma jsirx tilwim. Dan ġara fi żmien il-Halifa Usman (jew Uthman) it-tielet rajjes tal-Gharab wara Muhammed.

Il-Qoran fih tagħrif ta' wisq xorta, wisq drabi mhawwad u m'hux imsensel sewwa ma' xulxin. Fil-Qoran Muhammed isemmi kif deherlu l-Anġlu u tah l-ewwel hjiel tat-twemmin il-ġdid fuq x'għandhom jemmnu u jagħmlu dawk li jilqghu d-Djiena tiegħu; xi tbatija hemm fl-infern għan-nies il-hżiena u x'hena hemm fil-ġenna għat-tajbin. Fuq il-ġrajjet tal-profeti li ġew fid-dinja qabel Muhammed; ġrajjet tal-Patrijarki u nies oħra msemmija fil-Kotba Mqaddsa tal-Lhud u ta' l-Insara; fuq kif Alla qered ġnus shaħ Gharbija għax ma semgħux min-nies li kien baġħtilhom biex ibiddlu hajjithom. Kif għandu

jsir il-haqq u kif għandu l-Mislem iseli quddiem Alla. U saħansitra fuq it-tilwim tan-nisa ta' Muhammed in-nif-su, li kellu minnhom, żmien wiehed, hdaxer waħda.

Id-dommi tal-Misilmmin imfissra fil-Qoran huma erbgha; 1. li Alla hu wiehed, li kien minn dejjem u jibqa' għal dejjem; 2. li Muhammed hu l-Profeta ta' Alla, mibghut minnu biex jgħallim lill-bnedmin; 3. li hemm l-Anġli, hbieb tal-



**L-ewwel talba tal-Qoran (dik li hemm b'ittri hoxnin fl-aħhar ta' l-artiklu).**

Stampa mislufa lilna mill-“Berqa”.

bnedmin u hemm id-demonji, għedew-wa tagħhom; 4. li l-mejtin għad iqumu, u t-tajbin imorru l-ġenna u l-hżiena jmorru l-infern. Il-kmandamenti mogħtija fil-Qoran huma hamsa: 1. il-hasil tal-ġisem qabel it-talb; 2. it-talb ta' hames darbiet kull jum; 3. il-ġhajnuna tal-foqra u l-imsejknin; 4. is-sawma ta' xahar fis-sena, jiġifieri r-Ramadan; u 5. iż-żjara lil Mekka tal-anqas darba waħda fil-hajja. Min ma jemminx imqar waħda minn dawn id-dommi, ma jkunx

maghdud max-xirka tal-Misilmin, u min jonqos ghax irid minn wiehed minn dawn il-hames kmandamenti, i-kun ghamel dnuh kbir (qisu xi dnuh mejjet ta' l-Insara).

L-ewwel talba tal-Qoran, qisha l-Missierna ta' l-Insara, li jridu jghiduha mill-anqas hames darbiet kull jum, hija din: **B'ism Allañ ir-rahman ir-rahim; il-hamdul-llañ, rabb il-ghalemin. Ir-rahman ir-rahim. Melek jum id-Din. Ajjak nagħbod u ajjak nistaghin. Aħdina s-sirat il-mustaqim; sirat il-ladin nagħamt għalihom; ghajr maghdub għalhom, u wad-dallin.** Bil-Malti jgħifieri: "Fl-Isem t'Alla l-hanin u li jagħder. Tifhir 'l Alla sid id-dinjiet; il-hanin u li jagħder; l-imhalled ta' jum

il-haqq. Lilek naqdu u lilek nitolbu l-ghajjnuna. Mexxina fit-triq tas-sewwa; it-triq ta' dawk li int thobbhom, m'hux ta' dawk li int maghdub għalihom u l-imqarrin".

Dan huwa hjiel hafif tal-Qoran u tat-tagħlim li fih, jgħifieri tal-ktieb imqaddes ta' dawk li jstqarru d-Dj'ena ta' Muhammed. Dan kien ukoll għal mijiet ta' snin it-twemmin ta' għadd kbir minn misserijietna, minn meta ħadu Malta l-Gharab fis-sena 870, sakemm l-Imperatur Federiku t-Tieni nehha għal kollox id-Din Mislem minn dawn il-gzejjer fis-sena 1250.

*Abu Magħali Ibn Merzuq.*

## ~~MILL HAMIS SAL HADD~~

### ~~Sijon~~

~~Kien l-erbatax ta' Nisan, lejlet Ghid il-Kbir tal-Lhud, nhar ta' Hamis, f'xid-disgħa ta' bil-lejl, is-sena ta' Roma seba' mija u tlieta u tmenin. Is-sema mghotti bi epar samrani. Għal kemm il-qamar mml, ma kienx jidher minnu ghajr tebgha bajda fuq l-egħm'em, daqqa tikber u oħra tiek'en, mal-giri ta' dan, imqaddab minn rih qawwi fuq wieċ is-sema. Ġerusalem siekta; in-nies miġburin id dar, wara li kielu u xorbu, jfahħru qawwiet Jahwe u mhabbtu lejn ulied Israel, meta ħariġhom minn art il-jasar.~~

~~Minn bieb il-wied, fi djul għoljiet Sijon, ħarġu erba' min-nies; għad li ma-kontx tista' tagħrafhom sewwa fid-dlam. Wiehed kien miexi quddiem, wahdu, rasu mghaddsa, kif jidher imnikket u ghajjen; it-tlieta l-oħra jimxu ma' ġenb xulxin: ir-raġel tan-nofs imdaqqs, xuxtu twila, mitluqa fuq~~

~~k'tfejh bħan-Nazrin. Ta' max-xellug zagħzugh twil u rqajjaq, b'ghasluġ daqsieħ f'idu l-leminija; l-ieħor tal-lemin, kien ukoll zagħzugh, iżgħar minn ta' l-ewwel; xagħru aktarx kbir, f'tit imqanfend, kien jistama' jolfoq minn hin għall-ieħor. Min kienu dawn in-nies?~~

~~Dak ta' quddiem, Xmun Bar Jona, sajjied minn Ġenesar. Dak tan-nofs, Ġesù n-Nazri; ta' ma' ġenbu x-xellug, Jagħkob u ta' mal-lemin Johanan, ahwa, sajjeda wkoll.~~

~~Kif tbeġħdu mis-swar, l-iżgħar fost iż-żewġt ahwa dar lejn Ġesù u qallu: "Rabbi, ghax sa thallina? Ghax ma tibqax magħna?" Dan mejjel rasu lejn iż-zagħzugh li kellmu biex jisimgħu ahjar, u qallu bil-hlewwa: "La darba ġejt mis-sema, jeħtieġli nargat lejn is-sema. Meta l-iben johroġ mid-dar, ma jibqax barra għal-dejjem, imma jeħtieġli hin jew ieħor, jargat għal dar missieru. Siegħti waslet: kif~~